



भुमिकास्थान नगरपालिका

नुवाकोट, अर्घाखाँची

भुमिकास्थान नगरपालिकाको नवौं नगर सभामा नगरपालिकाका उप-प्रमुख एवं बजेट तथा कार्यक्रम तर्जुमा समितिका संयोजक श्री खडानन्द बेल्वासेद्वारा प्रस्तुत आर्थिक वर्ष २०७८।०७९ को बजेट बक्तव्य

१० आषाढ, २०७८

भूमिकास्थान नगरपालिकाको आ.ब. २०७८/०७९ को प्रस्तावित बजेट तथा कार्यक्रम

सभाका श्रदेय अध्यक्ष ज्यू,

नगरसभाका सम्पूर्ण सदस्यज्यूहरू,

प्रमुख प्रशासकीय अधिकृत ज्यू लगायत उपस्थित सम्पूर्ण कर्मचारी मित्रहरू ।

१. स्थानीय तहको निर्वाचन पश्चात विभिन्न नगरसभाहरूका अतिरिक्त आज नवौं नगर सभामा बजेट तथा कार्यक्रम तर्जुमा समितिको संयोजकको तर्फबाट समग्र नगरको आ.ब. २०७८/०७९ को प्रस्तावित बजेट, योजना तथा कार्यक्रम प्रस्तुत गर्न पाउँदा गर्वानुभूति भईरहेकोछ । सर्वप्रथम यस पावन अवसरमा म राष्ट्र र जनताको लागि आफ्नो जीवन आहुती गर्नु हुने सम्पूर्ण वीर शहिदहरू प्रति हार्दिक श्रद्धान्जली अर्पण गर्दछु । साथै यस गरिमामय सभामा उपस्थित सम्पूर्ण सभाका सदस्यज्यूहरू तथा अन्य महानुभावहरू प्रति हार्दिक स्वागत, सम्मान एवं आभार व्यक्त गर्दछु ।

श्रद्धेय अध्यक्ष एवं सदस्यज्यूहरू,

२. स्थानीय तहको निर्वाचन पश्चात विगत ४ वर्षदेखि हामीले गर्न खोजेको विकास कार्य उपलब्धी मूलक भएको महशुस गरेका छौ । हामी जनप्रतिनिधीको रुपमा नगरमा आईपुग्दा जनशक्ति, पूर्वाधार तथा अन्य स्रोत साधनको हिसाबले अत्यन्त कमजोर अवस्था रहेको थियो । प्रारम्भमा नगरपालिकाको आफ्नै प्रशासकीय भवन पनि नभएको अवस्थाबाट गुञ्जीएको नगरपालिका अहिले ६ वटा नयां वडा कार्यालय, २ वटा निर्माणाधिन र २ वटा प्रस्तावित वडा कार्यालय निर्माण हुने क्रममा रहेकोले सबै दश वटा वडा कार्यालयहरू आफ्नै भवनमा संचालन हुने र नगरपालिकाको आफ्नै भवनबाट सेवा प्रवाह गर्ने अवस्थामा आईपुगेका छौ । यसै गरी कालो पत्रे सडक नभएको नगरपालिकामा करिब १० कि.मी. सडक कालोपत्रे भएको अवस्था छ । काठकापोलहरू करिब विस्थापनको अवस्थामा पुगेको छ । घरघरमा धारा पुर्याउने लक्ष्यमा राम्रो सुधार भएको छ । आयोजनाहरू कार्यान्वयनमा पारदर्शीता कायम गर्ने विषयमा अनुगमनको पाटोलाई बढी प्रभावकारी बनाउने प्रयास भएको छ ।

३. विश्वव्यापी रुपमा फैलिएको कोभिड १९ को दोस्रो लहरका कारण हाम्रो देश, जिल्ला तथा नगरमा भएको बन्दाबन्दीको अवस्थामा नगरपालिकाले अपेक्षाकृत उपलब्धी गर्न नसकेपनि नवौं नगरसभाबाट स्वीकृत नीति,कार्यक्रम तथा वजेट कार्यान्वयनको प्रगतिको अवस्था सन्तोषजनक रुपमा अधि बढीरहेको व्यहोरा सभा समक्ष अनुरोध गर्न चाहान्छु ।

४. आर्थिक वर्ष २०७६/०७७ र आर्थिक वर्ष २०७७/०७८ मा विश्वव्यापीरुपमा फैलिएको कोरोना संक्रमणको कारण भएको बन्दाबन्दीकोले नगरका केही गौरवका ठूला आयोजना कार्यान्वयनमा कठिन अवस्था सृजना गराएको छ साथै देशकै राजश्व संकलनमा परेको प्रभावको कारण हाम्रो नगरपालिका समेत संघीय राजश्व वाडफांड तर्फको करिब १ करोड ५० लाख बजेट समेत प्राप्त हुन नसक्ने अवस्था देखिएको छ जसले आर्थिक वर्ष २०७८/०७९ को बजेट तथा कार्यक्रम तर्जुमामा समेत असर पुग्न गएको व्यहोरा सम्मानित सभामा जानकारी गराउन चाहान्छु ।

५. नगरपालिकाको आफ्नै आन्तरिक स्रोत अत्यन्त न्यून भएकोले परनिर्भरता बढ्न सक्ने अवस्था सृजना हुने अवस्थालाई मध्यनगर गर्दै राजश्व संकलनको अवस्था, संभावना र चुनौतिको विषयमा अध्ययन गर्दै अगाडि बढ्नु पर्ने देखिएको छ । जसलाई मध्यनजर गर्दै अध्ययन अनुसन्धान र परामर्श सेवामा बजेट व्यवस्था गरिएको छ । नगरको आन्तरिक आम्दानी अत्यन्त न्यून हुनु र संघ तथा प्रदेशको अनुदानमा निर्भर भई सीमित स्रोतबाट योजना तथा कार्यक्रम तर्जुमा गर्नुपर्ने बाध्यतामा सभासमक्ष प्रस्तुत बजेटमा सबै क्षेत्रमा यथेष्ट बजेट व्यवस्था गर्न नसकीए पनि सशर्त तथा निशर्त बजेटलाई सन्तुलन मिलाउँदै

यथासक्य सबै क्षेत्रलाई समेट्ने गरी बजेट तथा कार्यक्रम तर्जुम गर्ने प्रयास गरिएको व्यहोरा अनुरोध गर्दछु ।

श्रद्धेय अध्यक्ष एवं सदस्यज्युहरु,

६. अब म नगर स्थापनाको समयदेखि तय गरिएका दीर्घकालीन सोचहरु सभा समक्ष प्रस्तुत गर्ने अनुमति चाहान्छु ।

- मुख्य सडकहरु ग्राभेल, कालोपत्रे र बातावरणमैत्री बनाउने ।
- सबै घरहरुमा गुणस्तरीय विद्युत सेवा (गुणस्तरीय पोल, तार तथा वायरिंग) पुर्याउने ।
- सबै घर धुरीमा मिटर प्रणालीबाट खानेपानी सुविधा पुर्याउने ।
- नगरका सबै विद्यालयहरु वालमैत्री, बातावरणमैत्री, सूचना प्रविधिमैत्री, व्यवहारमैत्री बनाउने ।
- सेवाग्राही मैत्री, वातावरणमैत्री र प्रविधिमैत्री नगर कार्यपालिकाका कार्यालयहरु तथा वडा कार्यालयहरु निर्माण गर्ने ।
- नगरका सबै वडाहरुमा वर्थिड सेन्टरको स्थापना र गुणस्तरीय स्वास्थ्य सेवा प्रवाह गर्ने ।
- कृषिजन्य तथा पशुजन्य वस्तुको बजारीकरणको लागि वडाका विभिन्न स्थानमा संकलन केन्द्र र चिलिंड सेन्टरहरु स्थापना गर्ने ।
- स्रोत व्यवस्थापन मार्फत आन्तरिक आम्दानी अभिवृद्धि गरी आत्मनिर्भर नगरपालिकाको रूपमा विकास गर्ने ।
- १५ शैयाको अस्पताल स्थापना गरी गुणस्तरीय स्वास्थ्य सेव उपलब्ध गराउन आवश्यक पहल गर्ने ।

७. माथि उल्लेखित दीर्घकालिन सोचहरु मध्ये केही बुंदाहरु बाहेक अधिकांश बुंदाहरुमा सन्तोषजनक प्रगति भएको व्यहोरा जानकारी गराउन चाहान्छु क ।

८. . प्रस्तुत बजेट तथा कार्यक्रम नेपालको संविधान, दिगो विकास लक्ष्य, राष्ट्रिय नीतिहरु, स्थानीय सरकार संचालन ऐन, २०७४, स्थानीय तहका अन्य ऐनहरु तथा सो सम्बद्ध कार्यविधि, नगरपालिकाले तय गरेका नीति एवं विभिन्न परिपत्रहरुले निर्दिष्ट गरेका मार्गको साथै अर्थ मन्त्रालय, संघीय मामिला तथा सामान्य प्रशासन मन्त्रालय र प्रदेश सरकारबाट प्राप्त मार्गदर्शन, एवं योजना तर्जुमाका क्रममा विभिन्न तहबाट प्राप्त हुन आएका सुझावहरु, आर्थिक वर्ष २०७८/०७९ मा आयोजना तथा कार्यक्रम कार्यान्वयनको क्रममा प्राप्त सिकाईहरु समेतका आधारमा तयार गर्ने प्रयास गरिएको छ ।

९. आगामी आर्थिक वर्ष २०७८।०७९ को लागि प्रास्तावित आयोजनाहरुमा विशेषत : गौरवका र अधुरा योजनाहरुलाई सम्पन्न गर्ने गराउने क्षेत्रहरुमा बजेट केन्द्रीत गरेको छु ।

श्रद्धेय अध्यक्ष एवं सदस्यज्युहरु,

१०. अब म नगरको समग्र विकासलाई व्यवस्थित र प्रभावकारी बनाउने उद्देश्यले नगरले तय गरेको नीति तथा कार्यक्रमको आधारमा भुमिकास्थान नगरपालिकाको आ.व. ०७८/०७९ को क्षेत्रगत बजेट तथा कार्यक्रम प्रस्तुत गर्ने अनुमति चाहान्छु ।

क) भौतिक पूर्वाधार तर्फ

१. नगर तथा वडाका मुख्य सडकहरुको स्तरोन्नतिको कार्यलाई प्रमुख प्राथमिकताका साथ अगाडि बढाउने नीति बमोजिम ठूला सडकहरुको स्तरोन्नतिको लागि नगरको पहलमा संघ र प्रदेशबाट तीन सडकहरुमा बहुवर्षिय योजनाको रूपमा कार्यान्वयन हुने गरी अगाडि बढाईएकोछ भने नुवाकोट-

खिल्जी-असुरकोट सडक स्तरोन्नतिको लागि आर्थिक वर्ष २०७८/०७९ देखि कार्यान्वयन हुने गरी बहुवर्षिय योजनाको रूपमा संघ र नगरको गरी रु. ९ करोड ५८ लाख बजेट सुनिश्चिता गरिएको छ। भने ८ वटा वडा स्तरीय मुख्य सडको लागि नगर र प्रदेश गरी रु. ४ करोड बजेट विनियोजन गरिएको छ।

३. नगरपालिकाका वडा कार्यालय, नगर कार्यालयहरूको भौतिक पूर्वाधार प्रभावकारी बनाई सेवा प्रवाहलाई चुस्त दुरुस्त बनाउने नीति बमोजिम वडा कार्यालय भवन लगायत अन्य वडा तहमा बनाउने सामुदायिक भवन समेत गरी भवन निर्माण कार्यको लागि रु २ करोड बजेट विनियोजन गरिएको छ।
४. नगरक्षेत्रको खानेपानी समस्यालाई समाधान गर्न पानीको मुहान संरक्षण, लिफ्टिङ खानेपानी व्यवस्थापन, वाश कार्यक्रमको प्रभावकारी कार्यान्वयन एवं अन्य राष्ट्रिय तथा अन्तर्राष्ट्रिय संघ संस्थाहरूसँगको समन्वय एवं सहकार्यमा आवश्यक पूर्वाधार तयार गरी खानेपानीको उचित व्यवस्थापन गरिनेछ। यसरी खानेपानी तथा सरसफाई क्षेत्रलाई प्राथमिकता दिने गरि ठूलाखानेपानी योजना संचालनको लागि वडा तथा नगरबाट गरी रु.१ करोड ५० लाख बजेट विनियोजन गरिएकोछ।
५. विभिन्न पूर्वाधारका योजनाहरूको मर्मत सम्भारको लागि मर्मत संभारकोषको व्यवस्था गरी मर्मत संभारको कार्यलाई व्यवस्थित गरिनेछ। जसको लागि मर्मत संभार तर्फ रु. १ करोड बजेट विनियोजन गरिएकोछ।
६. प्रधानमन्त्री रोजगार कार्यक्रमबाट संचालन हुने आयोजना तथा कार्यक्रमलाई थप प्रभावकारी बनाउन नगरपालिकाबाट रु. ३० लाख बजेट विनियोजन गरेको छु।

ख) आर्थिक विकास तर्फ (कृषि, पशु, पर्यटन, उद्योग)

१. कृषि व्यवसायमा संलग्न कृषकहरूबाट उत्पादित वस्तुको उचित बजार व्यवस्थापनको लागि सहकारी मार्फत संकलन केन्द्रको स्थापना र प्रवर्द्धन गर्दै लगिनेछ र उत्पादित वस्तुलाई सहकारी मार्फत विक्री गर्ने व्यवस्था मिलाईनेछ, भन्ने नगरको नीति बमोजिम विक्रीमा आधारित अनुदानको लागि रु. २०,००,००० बजेट विनियोजन गरिएको छ।
२. कृषक दर्ता व्यवस्थापन, कृषि तथा पशुपंक्षि सम्बन्धी तथ्यांक अध्यावधिक कार्यक्रम गर्नुको साथै साना व्यवसायिक कृषि उत्पादन केन्द्र विकास कार्यक्रम संचालन गरी कृषक तथा विदेशबाट फर्किएका युवाहरूलाई आफ्नै भूमिमा कामगर्ने वातावरण सृजना गर्ने प्रयास गरीएकोछ। जसको लागि बजेट व्यवस्थापन गरिएको छ।
३. एक घर एक करेशावारी कार्यक्रमको लागि टोलटोलमा नर्सरी स्थापना र विरुवा वितरण कार्यक्रम मार्फत समुदायमा आधारित महिला लक्षित गरी अर्थोपार्जन गर्ने र पोषणमा सहयोग पुग्ने कार्यक्रमको लागि आवश्यक बजेटको व्यवस्था गरेको छु।
४. नगरमा रैथाने जातिको कृषिजन्य वस्तुको साथै नयां बाली जस्तै किवी, हलुवावेद, ड्रयागन फ्रुटको बगैँचा प्रदर्शन कार्यक्रम तथा आलुको उत्पादन न्यून भै रहेको विषयलाई मध्यनजर गरी सोको नयांपुस्ताको विऊ उत्पादन कार्यक्रमको लागि आवश्यक बजेट विनियोजन गरिएको छ।
५. नगरपालिकामा कृत्रिम गर्भाधानको कार्यक्रमलाई प्रभावकारी बनाउन कर्मचारीहरूलाई तालिमको व्यवस्था गरिएको छ।
६. प्रतिष्पर्धामा छनौट भएका व्यवसाय विकास सेवा प्रदायक संस्थाहरू मार्फत उद्यमीहरूको स्तरोन्नति र लघु उद्यम विकास मोडलमा नया लघु उद्यमी सिर्जन गर्ने कार्यलाई अगाडि बढाउनको लागि आवश्यक बजेट व्यवस्था गरेको छु।

ग) सामाजिक विकास तर्फ (शिक्षा, स्वास्थ्य, युवा तथा खेलकुद, महिला, बालबालिका, ज्येष्ठ नागरिक तथा विपन्न/दलित, आदिवासी/जनजाति अपाङ्ग, पिछडिएको वर्ग सम्बन्धी नीति)

१. नगरपालिकाबाट संघीय विशेष अनुदानको लागि अति विपन्न तथा दलित वर्ग वस्तीमा खरको छाना विस्थापन कार्यक्रम अन्तर्गत प्रस्ताव गरी रु. ८३ लाख बजेटको व्यवस्था गरिएको छ ।
२. नगर क्षेत्रभित्र संचालित सामुदायिक विद्यालयहरूको भौतिक पुर्वाधार निर्माण एवं शैक्षिक गुणस्तरमा सुधार ल्याउन निशर्त तथा सशर्त शिर्षकमा आवश्यक बजेटको व्यवस्था गरेको छ ।
३. नगर क्षेत्रभित्र संचालित सामुदायिक विद्यालयहरूको शैक्षिक गुणस्तरमा सुधार तथा प्रविधी मैत्री विद्यालय बनाउनको लागि नव साक्षर सीप मूलक कार्यक्रम, युवा लक्षित कार्यक्रम, IEMIS कार्यक्रम, पठ्यक्रम प्रवोधीकरण लगायतका कार्यक्रमको लागि आवश्यक बजेटको व्यवस्था गरिएको छ ।
४. सामुदायिक विद्यालयका छात्राहरूलाई निशुल्क सेनिटरी प्याड व्यवस्थापनको लागि सशर्त शिर्षकमा रु. २० लाख ४८ हजार बजेट व्यवस्था गरिएको छ ।
५. विभिन्न तहका विद्यालयहरूमा शिक्षण सिकाई अनुदानको लागि नगरबाट बजेट व्यवस्था गरिएको छ ।
६. नगरस्तरीय खेलकुद विकासको लागि खेलकुद सम्बन्धी प्रवर्द्धनात्मक कार्यक्रमहरू संचालन गरिनेछ । खेलकुद विकासको लागि आवश्यक बजेटको व्यवस्था गरिएको छ ।
७. स्वास्थ्य सेवालालाई प्रभावकारी र गुणस्तरीय बनाउनको लागि आधारभूत तथा आकस्मिक स्वास्थ्य सेवाको लागि औषधी तथा सर्जिकल सामग्री खरिद, आयुर्वेद स्वास्थ्य सेवाको लागि औषधी खरीद, महिला स्वास्थ्य स्वयंसेविका सहयोग कार्यक्रम, PNC home भिजिट, जेष्ठ नागरिक घरदैलो स्वास्थ्य सेवा कार्यक्रम लगायतका कार्यक्रममा आवश्यक बजेटको व्यवस्था गरिएको छ ।
८. महिलाहरूलाई सीप तथा व्यवसाय विकास, व्यवसाय स्थापनाकोलागि वस्तुगत टेवा, लैंगिक हिंसा निवारणमा अन्तरपुस्ता अन्तक्रिया, एकल महिला सीप विकास कार्यक्रम लगायतका कार्यक्रमको लागि आवश्यक बजेटको व्यवस्था गरेको छ ।
९. विद्यालय विमुख किशोरीहरूलाई जीवन उपयोगी तालिम, सीप विकास तालिम, बालक्लब पुर्नगठन, बालविवाह न्यूनिकरणको क्षेत्रमा बजेटको व्यवस्था गरिएको छ ।
१०. विद्यालय विमुख किशोरीहरूलाई जीवन उपयोगी तालिम, सीप विकास तालिम, बालक्लब पुर्नगठन, बालविवाह न्यूनिकरणको क्षेत्रमा बजेटको व्यवस्था गरिएको छ ।
११. जेष्ठ नागरिकको सक्रीय जीवनयापनको लागि आवश्यक कार्यक्रम, जेष्ठ नागरिक सम्मान कार्य, फरक क्षमता भएका व्यक्तिहरूको लागि सीपमूलक तालिम र आवश्यक सामग्रीको व्यवस्थापनको लागि तथा दलित विशेष प्रविधी हस्तान्तरण र जनजाति विशेष कार्यक्रमको लागि बजेटको व्यवस्था गरिएको छ ।
१२. विकासका हरेक क्रियाकलापहरूमा महिलाको अर्थपुर्ण सहभागीतालाई सुनिश्चित गर्दै पहुँचमा अभिवृद्धि गरिनेछ जसको लागि महिला विशेषकार्यक्रममा बजेट व्यवस्था गरिएको छ ।

घ) वातावरण तथा विपद् व्यवस्थापन तर्फ

१. विश्वव्यापी रुपमा महामारीको रुपमा फैलिएको कोभिड १९ को संक्रमणको रोगथाम, व्यवस्थापन तथा उपचारमार्फत मानव जीवन रक्षाको लागि ५० लाख बजेटको व्यवस्था गरीएको छ र अन्य प्राकृतिक विपद्को व्यवस्थापनको लागि रु. १५ लाख बजेट व्यवस्था गरीएकोछ ।

३. नगर क्षेत्रमा गएका पहिराहरु नियन्त्रण गर्ने गरी त्यस्ता स्थानहरुमा पशुपक्षिको लागि आवश्यक डाले तथा भुईँघांस लगाउने कार्यको लागि बजेट व्यवस्था गरिएकोछ ।
४. नगरपालिकाले चालु आर्थिक वर्षमा तयार गर्दै गरेको वास योजनाको आधारमा आगामी आर्थिक वर्षमा खानेपानी तथा पूर्ण सरसफाईका विभिन्न गतिविधी संचालन गरी बातावरण सुधार गर्ने नगरको नीति बमोजिम खानेपानी तथा सरसफाई कार्यक्रमको लागि बजेट विनियोजन गरिएको छ ।
५. नगरका प्रत्येक वडाहरुमा पार्क निर्माण गर्ने स्थानहरुको पहिचान गरि प्रधानमन्त्री रोजगार कार्यक्रममा सूचिकृत वेरोजगार युवाहरुलाई परिचालन गरि पार्क निर्माण तथा विरुवा रोपण कार्यलाई अगाडि बढाईनेछ । जसमा प्रधानमन्त्री रोजगार कार्यक्रमका योजनासंग म्याचिंग गर्ने गरी नगरबाट तथा वडाबाट समेत आवश्यक बजेट विनियोजन भएको छ ।

च) सार्वजनिक सेवा तथा क्षमता विकास तपर्फ

१. नगरको विकास निर्माण एवं सार्वजनिक सेवा प्रवाहलाई थप प्रभावकारी बनाउन सार्वजनिक सुनुवाई, सामाजिक परीक्षण र सार्वजनिक परीक्षण जस्ता कार्य गरिनेछ । जसको लागि आवश्यक बजेटको व्यवस्था गरिएकोछ ।
३. पारदर्शीतालाई थप प्रभावकारी बनाउन र सेवा प्रवाहलाई सहज तथा सरल बनाउनको लागि साथै सूचनाको हक सम्बन्धी विषयलाई मध्यनजर गर्दै स्थानीय पत्र पत्रिका, F.M. रेडियो, केवल T.V. र नगरपालिकाको वेब साईट मार्फत सूचना प्रकाशन एवं प्रसारण गर्नको लागि आवश्यक बजेट व्यवस्थापन गरिएको छ ।
४. नगरपालिकाका विकास निर्माणका कार्य र आपूर्तिको कार्यहरुलाई प्रतिस्पर्धी बनाउनको लागि नगरपालिकाबाट गर्ने E- bidding को कार्यलाई निरन्तरता दिईने छ ।
५. नगरक्षेत्र भित्रको सार्वजनिक सेवा प्रवाह एवं विकास निर्माणका काममा हुन सक्ने ढिलासुस्ती एवं जनगुनासोलाई न्यूनिकरण गर्न सबै वडा कार्यालयहरुमा नागरिक बडापत्र र उजुरी पेटिकाहरुलाई अद्यावधिक र व्यवस्थित गर्दै लगिने छ ।
६. नगर तथा वडाबाट प्रवाह गरिने सेवालाई अनलाईन मार्फत अगाडि बढाई सेवा प्रवाह र पारदर्शीता अभिवृद्धि गर्न प्राथमिकता दिईनेछ जुन कार्यको लागि आवश्यक बजेटको व्यवस्था गरिएको छ ।

श्रद्धेय अध्यक्ष एवं सदस्यज्यूहरु,

११. अब म नगरपालिकाको गत आर्थिक वर्ष २०७६/०७७ को यथार्थ आय व्यय विवरण, चालु आर्थिक वर्ष २०७७/०७८ को संशोधित आय व्यय विवरण र आगामी आर्थिक वर्ष २०७८/०७९ को प्रस्तावित बजेट विवरणको साथै समग्र क्षेत्रगत प्रस्तावित कार्यक्रम र बजेटलाई सक्षेपमा प्रस्तुत गर्ने अनुमति चाहान्छु ।

आ.व.२०७६।०७७ को यथार्थ आय व्यय विवरण

सि.नं.	विवरण	यथार्थ आम्दानी	सि.नं.	विवरण	यथार्थ खर्च
	आय			व्यय	
१	केन्द्रिय सरकार सशर्त अनुदान	२३१५०००००	१	केन्द्रिय सरकार सशर्त अनुदान	२३१५०००००

२	केन्द्रिय सरकार वित्तिय समानिकरण अनुदान	११५४०००००	२	प्रदेश सरकार सशर्त अनुदान	११००००००
३	केन्द्रिय सरकार राजश्व वाडफांड	५९००००००	३	प्रशासनिक खर्च चालु	६३३२००००
४	प्रदेश सरकार सशर्त अनुदान	११००००००	४	प्रशासनिक खर्च पूजीगत	६५०००००
५	प्रदेश सरकार वित्तिय समानिकरण अनुदान	४३३८९५०	५	कृषि शाखाको कार्यक्रम	४५०००००
६	प्रदेश सरकार राजश्व वाडफांड	५५००००००	६	पशुसेवा शाखाको कार्यक्रम	४५०००००
७	आन्तरिक श्रोत	४५००००००	७	नगर योजना तथा कार्यक्रम	७८८८१९५०
८	आ.व.२०७५/०७६ मा खर्च नभई बांकी नगद मौज्जात	१८६४२५८३६	८	वडा योजना तथा कार्यक्रम	४७५५००००
९	जेष्ठ नागरिक दिर्घ सेवा सम्मान तथा सामाजिक सुरक्षा कार्यक्रम	१२२५९२०००	९	जेष्ठ नागरिक दिर्घ सेवा सम्मान तथा सामाजिक सुरक्षा कार्यक्रम	१२२५९२०००
१०	गरिवसंग विश्वेश्वर कार्यक्रम	७०००००	१०	गरिवसंग विश्वेश्वर कार्यक्रम	७०००००
११	स्थानीय शासन तथा सामुदायिक विकास कार्यक्रम	२७९९३०	११	स्थानीय शासन तथा सामुदायिक विकास कार्यक्रम	२७९९३०
१२	सडक बोर्ड नेपाल	२८०००००	१२	सडक बोर्ड नेपाल	२८०००००
१३	राष्ट्रिय परिचयपत्र तथा पंजिकरण विभाग	१५१३०००	१३	राष्ट्रिय योजना आयोगबाट प्राप्त समपूरक अनुदान	८००००००
१४	जिल्ला समन्वय समितिको आम्दानी	१३०१०२५	१४	प्रदेश सरकार विशेष अनुदान	७००००००
१५	राष्ट्रिय योजना आयोगबाट प्राप्त समपूरक अनुदान	८००००००	१५	नगर योजना तथा कार्यक्रम (गत वर्षको विनियोजन बांकी मौज्जात रकमबाट)	१८६४२५८३.५७
१६	प्रदेश सरकार विशेष अनुदान	७००००००	१६	नगर योजना तथा कार्यक्रम (जिससबाट प्राप्त रकमबाट)	१३०१०२५
१८	स्थानीय पूर्वाधार विकास कार्यक्रम	१२००००००	१८	स्थानीय पूर्वाधार विकास कार्यक्रम	१२००००००
	प्रदेश समपूरक अनुदान	१५००००००	१९		
कुल जम्मा		६२१०६७४८९	कुल जम्मा		६२१०६७४८८.६

१२. अब म चालु आर्थिक वर्ष २०७७/०७८ को संशोधित बजेट प्रस्तुत गर्न चाहान्छु ।

आ.व.२०७७/०७८ को बार्षिक बजेट विवरण

सि.नं.	विवरण	आम्दानी रकम (रु.)	सि.नं.	विवरण	विनियोजन रकम (रु.)
आय			व्यय		
१	केन्द्रिय सरकार सशर्त अनुदान	२८५,४००,०००	१	केन्द्रिय सरकार सशर्त अनुदान	२८५,४००,०००
२	केन्द्रिय सरकार वित्तिय समानिकरण अनुदान	११८,५००,०००	२	प्रदेश सरकार सशर्त अनुदान	१७,८५०,०००
३	केन्द्रिय सरकार राजश्व वाडफांड	८९,६५०,७६०	३	प्रशासनिक खर्च चालु	८०,१४६,०००
४	केन्द्रिय सरकार विशेष अनुदान	१०,०००,०००	४	प्रशासनिक खर्च पूजीगत	१,००५,७६०
५	केन्द्रिय सरकार सशर्त अनुदान	०	५	कृषि शाखाको कार्यक्रम	४,५००,०००
६	प्रदेश सरकार सशर्त अनुदान	१७,८५०,०००	६	पशुसेवा शाखाको कार्यक्रम	४,५००,०००
७	प्रदेश सरकार वित्तिय समानिकरण अनुदान	५,२१४,०००	७	नगर योजना तथा कार्यक्रम	११९,५८९,५९२
८	प्रदेश सरकार राजश्व वाडफांड	५,६९७,०००	८	वडा योजना तथा कार्यक्रम	७,६५०,०००
९	प्रदेश सरकार विशेष अनुदान	०	९	जेष्ठ नागरिक दिर्घ सेवा सम्मान तथा सामाजिक सुरक्षा कार्यक्रम	१२५,०००,०००
१०	प्रदेश सरकार समपूरक अनुदान	२०,०००,०००	१०	गरिवसंग विश्वेश्वर कार्यक्रम	९००,०००
११	आन्तरिक श्रोत	४,०००,०००	११	स्थानीय शासन तथा सामुदायिक विकास कार्यक्रम	५००,०००
१२	आ.व.२०७६/०७७ मा खर्च नभई बांकी नगद मौज्जात	२५१५१३०४	१२	सडक बोर्ड नेपाल	४,०००,०००
१३	जेष्ठ नागरिक दिर्घ सेवा सम्मान तथा सामाजिक सुरक्षा कार्यक्रम	१२८५,०००,०००	१३	केन्द्रिय सरकार विशेष अनुदान	१०,०००,०००
१४	गरिवसंग विश्वेश्वर कार्यक्रम	९००,०००	१४	प्रदेश सरकार विशेष अनुदान	०
१५	स्थानीय शासन तथा सामुदायिक विकास कार्यक्रम	५००,०००	१५	प्रदेश सरकार समपूरक अनुदान	२०,०००,०००
१६	सडक बोर्ड नेपाल	४,०००,०००	१६	आर्थिक वर्ष २०७६/०७७ मा राजश्व वाडफांडबाट विनियोजित	३०८२१७१.२८

			बजेट परिपूर्ति	
जम्मा	७११,८६३,०६४	जम्मा	७११,८६३,०६४	

१३ . अब म आगामी आर्थिक वर्ष २०७७/०७८ को बार्षिक बजेट प्रस्तुत गर्न चाहान्छु ।

आ.व.२०७८/०७९ को बार्षिक बजेट विवरण

सि.नं.	विवरण	आम्दानी रकम (रु.)	सि.नं.	विवरण	विनियोजित रकम (रु.)
आय			व्यय		
१	संघीय सरकार सशर्त अनुदान	३१२,८००,०००	१	केन्द्रिय सरकार सशर्त अनुदान	३१२,८००,०००
२	संघीय सरकार वित्तीय समानिकरण अनुदान	१२०,१००,०००	२	प्रदेश सरकार सशर्त अनुदान	११,५४४,०००
३	संघीय सरकार राजश्व वांडफांड	९०,२८२,०००	३	प्रशासनिक खर्च चालु	९३,२३६,२००
४	संघीय सरकार विशेष अनुदान	८,३००,०००	४	प्रशासनिक खर्च पूजीगत	७००,०००
५	संघीय सरकार समपूरक अनुदान	२०,८००,०००	५	पशुसेवा शाखा तर्फको कार्यक्रम	४,८००,०००
६	प्रदेश सरकार सशर्त अनुदान	११,५४४,०००	६	कृषि शाखा शाखा तर्फको कार्यक्रम	४,८००,०००
७	प्रदेश सरकार वित्तीय समानिकरण अनुदान	५,६५४,०००	७	शिक्षा शाखा तर्फको कार्यक्रम	४,९००,०००
८	प्रदेश सरकार राजश्व वांडफांड	२१,०५५,९७४	८	स्वास्थ्य शाखा तर्फको कार्यक्रम	३,०००,०००
९	प्रदेश सरकार विशेष अनुदान	७,०००,०००	९	महिला बालबालिका तथा जेष्ठ नागरिक शाखा तर्फको कार्यक्रम	३,०००,०००
१०	प्रदेश सरकार समपूरक अनुदान	२०,०००,०००	१०	उद्योग पर्यटन तथा सहकारी शाखा तर्फको कार्यक्रम	१,०००,०००
११	आन्तरिक श्रोत	४,०००,०००	११	नगर योजना तथा कार्यक्रम	१०९,४८३,०००
१२	आ.व.२०७७/०७८ मा खर्च नभई बांकी नगद मौज्दात	८,८२७,२२६	१२	वडा योजना तथा कार्यक्रम	२५,०००,०००
१३	जेष्ठ नागरिक दिर्घ सेवा सम्मान तथा सामाजिक सुरक्षा कार्यक्रम	१६७,०००,०००	१३	जेष्ठ नागरिक दिर्घ सेवा सम्मान तथा सामाजिक सुरक्षा कार्यक्रम	१६७,०००,०००

१४	गरिवसंग विश्वेश्वर कार्यक्रम	९००,०००	१४	गरिवसंग विश्वेश्वर कार्यक्रम	९००,०००
१५	स्थानीय शासन तथा सामुदायिक विकास कार्यक्रम	५००,०००	१५	स्थानीय शासन तथा सामुदायिक विकास कार्यक्रम	५००,०००
१६	सडक बोर्ड नेपाल	४,०००,०००	१६	सडक बोर्ड नेपाल	४,०००,०००
१७	जिल्ला समन्वय समितिबाट प्राप्त हुने बजेट	(१७	केन्द्रीय सरकार विशेष अनुदान	८,३००,०००
			१८	केन्द्रीय सरकार समपूरक अनुदान	२०,८००,०००
			१९	प्रदेश सरकार विशेष अनुदान	७,०००,०००
			२०	प्रदेश सरकार समपूरक अनुदान	२०,०००,०००
जम्मा		८०२,७६३,२००	जम्मा		८०२,७६३,२००

श्रद्धेय अध्यक्ष एवं सदस्यज्यूहरु,

अन्त्यमा, यो बजेट प्रस्तुत गर्दा सम्म नगरको अत्यन्त न्यून आन्तरिक आम्दानी हुंदा हुंदै पनि हाल सम्मको कार्यप्रगति हेर्दा उपलब्धी मूलक नै भएको महशुस गरेको छु यसो हुनुमा सम्पूर्णको सुभ्रवुभ्रपूर्ण योजना तर्जुमा र विवेकपूर्ण कार्यान्वयनबाट संभव हुन सकेको हो । यति हुंदाहुंदै पनि थप उपलब्धी गर्न सकिने प्रशस्त संभावना देखिन्छ, जसका लागि आगामी दिनहरुमा राजश्व संकलनका कार्यहरुलाई प्राथमिकता दिने लक्ष्य राखिएको छ । प्रस्तुत बजेट तथा कार्यक्रम तर्जुमाको सिलसिलामा अध्यक्ष ज्यूबाट प्राप्त मार्गदर्शन तथा सुभ्रवाव प्रति कृतज्ञता व्यक्त गर्दछु । साथै श्रद्धेय नगरसभाका सम्पूर्ण सदस्यज्यूहरु विभिन्न टोलवस्तीका समूदाय, वडा स्तरमा सहभागी बुद्धिजीविहरु, कर्मचारी मित्रहरु आम नागरिक, संचार माध्यम, संघ-संस्था, **NGO/INGO** लगायत सबैलाई सृजनात्मक, सकरात्मक एवं रचनात्मक सहयोगका लागि हार्दिक आभार व्यक्त गर्न चाहन्छु । साथै योजना तर्जुमाको चरणमा जस्तै कार्यान्वयनको चरणमा समेत जनप्रतिनिधिज्यूहरु लगायत सरोकारवालाहरुको सक्रिय, प्रत्यक्ष र अर्थपूर्ण सहभागिता रहनेमा म विश्वस्त छु । प्रस्तुत बजेटलाई सबै सदस्यज्यूहरुको ओजपूर्ण एवं गरिमामय सहभागिता र छलफल वाट पास गर्नु हुनेछ, भन्ने अपेक्षाका साथ छलफलमा सहभागिताको लागि सबै प्रति अनुरोध गर्दै विदा हुन्छु । धन्यवाद ॥

धन्यवाद ॥

खडानन्द बेल्वासे

उप-प्रमुख

संयोजक : बजेट तथा कार्यक्रम तर्जुमा समिति



भुमिकास्थान नगरपालिका
नुवाकोट, अर्घाखाँची

भुमिकास्थान नगरपालिकाको आ.ब. २०७७/०७८ को प्रस्तावित
बजेट तथा कार्यक्रम

१० आषाढ, २०७७



भुमिकास्थान नगरपालिका
नुवाकोट, अर्घाखाँची

भुमिकास्थान नगरपालिकाको नवौं नगरसभामा प्रस्तुत विस्तृत
विवरण सामग्री

(आर्थिक वर्ष २०७७/०७८ को हालसम्मको प्रगति, आ.व. २०७८/०७९ नीति तथा कार्यक्रम, आर्थिक विधेयक २०७८, विनियोजन विधेयक २०७८, आर्थिक वर्ष २०७८/०७९ को बजेट तथा कार्यक्रम,)

१० आषाढ, २०७८

